

---

Shri Mangalashloka Ramayanam

श्रीमंगलश्लोकरामायणम्

Document Information



---

Text title : Shri Mangalashloka Ramayanam

File name : mangalashlokarAmAyaNam.itx

Category : raama, mangala

Location : doc\_raama

Proofread by : Aruna Narayanan narayanan.aruna at gmail.com

Description/comments : From stotrArNavaH

Latest update : September 12, 2020

Send corrections to : sanskrit@cheerful.com

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

September 12, 2020

*sanskritdocuments.org*

---



ಶ್ರೀಮಂಗಲಶ್ಲೋಕರಾಮಾಯಣಮ್



ಸರ್ವಲೋಕಶರಣ್ಯಾಯ ಸಾಕೇತಪುರವಾಸಿನೇ |  
ಸತ್ಸೇವಿತಾಯ ರಾಮಾಯ ಸಸೀತಾಯಾಸ್ತು ಮಂಗಲಮ್ || ೧ ||  
ಕೌಸಲ್ಯಾಯಾಂ ದಶರಥಾಜ್ಞಾತಾಯ ಪರಮಾತ್ಮನೇ |  
ಸದಾ ಭರತಸೌಮಿತ್ರೀಶತ್ರುಘ್ನೇಶಾಯ ಮಂಗಲಮ್ || ೨ ||  
ಕೌಶಿಕಕೃತುರಕ್ಷಾರ್ಥಂ ಕೃತ್ವಾ ಮಾರೀಚಮರ್ಧನಮ್ |  
ಅಹಲ್ಯಾಪಾಪನಾಶಾಯ ರಘುನಾಥಾಯ ಮಂಗಲಮ್ || ೩ ||  
ಜಿತ್ವಾ (ಭಂಕ್ತ್ವಾ) ಶೈವಂ ಪುರಾ ಚಾಪಂ ಪ್ರಾಪ್ಯ ಸೀತಾಮನುತ್ತಮಾಮ್ |  
ಅಯೋಧ್ಯಾಮಾಗತಾಯಾಸ್ತು ಗುಣಪೂರ್ಣಾಯ ಮಂಗಲಮ್ || ೪ ||  
ಪಿತುಃ ಸತ್ಯಪ್ರತಿಜ್ಞಾಯೈ ಕೈಕೇಯ್ಯಾ ವಚನಾದಪಿ |  
ಚಿತ್ರಕೂಟನಿವಾಸಾಯ ಸೀತಾರಾಮಾಯ ಮಂಗಲಮ್ || ೫ ||  
ಪಾದುಕೇ ಭರತೇ ಯಾತೇ ದತ್ತ್ವಾ ರಾಜ್ಯಸ್ಯ ಪಾಲನೇ |  
ದಂಡಕಾರಣ್ಯವಾಸಾಯ ಧೈರ್ಯಯುಕ್ತಾಯ ಮಂಗಲಮ್ || ೬ ||  
ಹತ್ವಾ ವಿರಾಧಂ ಬಲಿನಂ ಮುನೀನಾಂ ಭಾವಿತಾತ್ಮನಾಮ್ |  
ದತ್ತಾಭಯಾಯ ರಾಮಾಯ ಪದ್ಮಾಕ್ಷಾಯಾಸ್ತು ಮಂಗಲಮ್ || ೭ ||  
ಚತುರ್ಧಶಹಸ್ತ್ರಾಣಾಂ ರಕ್ಷಸಾಂ ಕ್ರೂರಕರ್ಮಣಾಮ್ |  
ಖರದೂಷಣಮುಖ್ಯಾನಾಂ ಹಾರಿಣೇಽಸ್ತು ಸುಮಂಗಲಮ್ || ೮ ||  
ಸೀತಾದರ್ಶನಯುಕ್ತಾಯ ಗೃಧ್ರಮೋಕ್ಷಪ್ರಕಾಶಿನೇ |  
ಕಬಂಧಹಾರಿಣೇ ತಸ್ಮೈ ರಾಘವಾಯಾಸ್ತು ಮಂಗಲಮ್ || ೯ ||  
ಶಬರ್ಯಾ ದತ್ತಪೂಜಾಯ ಸೇವಿತಾಯ ಹನೂಮತಾ |  
ಸುಗ್ರೀವಕೃತಸಖ್ಯಾಯ ಧೈರ್ಯಯುಕ್ತಾಯ ಮಂಗಲಮ್ || ೧೦ ||  
ವಾಲಿನಂ ಬಲಿನಂ ಹತ್ವಾ ಸುಗ್ರೀವಮಭಿಷಿಚ್ಯ ಚ |  
ವರ್ಷರಾತ್ರನಿವಾಸಾಯ ರಾಮಚಂದ್ರಾಯ ಮಂಗಲಮ್ || ೧೧ ||  
ಕಾಲಾತಿಕ್ರಮಣಾಚ್ಚೈವ ಕುಪಿತಾಯ ಮಹಾತ್ಮನೇ |

ಆಗತೇ ಸತಿ ಸುಗ್ರೀವೇ ಪ್ರಸನ್ನಾಯಾಸ್ತು ಮಂಗಲಮ್ || ೧೨ ||  
 ಅಂಗುಲೀಯಪ್ರದಾತ್ರೇ ಚ ಹನೂಮತಿ ಮಹಾತ್ಮನೇ |  
 ಸೀತಾಂ ದೃಷ್ಟ್ವಾ ಗತೇ ತಸ್ಮಿನ್ ಹರ್ಷಯುಕ್ತಾಯ ಮಂಗಲಮ್ || ೧೩ ||  
 ಅಶ್ಲೋಕವನಿಕಾಮಧ್ಯೇ ಶ್ರುತ್ವಾ ಸೀತಾಂ ಹನೂಮತಾ |  
 ಸುಗ್ರೀವಕೃತಯಾನಾಯ ರಘುನಾಥಾಯ ಮಂಗಲಮ್ || ೧೪ ||  
 ಅಧಾಗತಂ ಮಹಾತ್ಮಾನಮಭಿಷಿಚ್ಯ ವಿಭೀಷಣಮ್ |  
 ಕೃತಸಾಗರಬಂಧಾಯ ಸಾನುಜಾಯಾಸ್ತು ಮಂಗಲಮ್ || ೧೫ ||  
 ಸೇತುನಾ ಸುಖಮಾಸಾದ್ಯ ಲಂಕಾಂ ರಾವಣಪಾಲಿತಾಮ್ |  
 ಸುವೇಲಗಿರಿವಾಸಾಯ ರಣಧೀರಾಯ ಮಂಗಲಮ್ || ೧೬ ||  
 ಸುಗ್ರೀವೇಣ ದಶಗ್ರೀವೇ ಮುಷ್ಟಿಯುದ್ದೇನ ಮೂರ್ಛಿತೇ |  
 ಇಂದ್ರಜಿನ್ನಾಗಬದ್ಧಾಯ ವಿಮುಕ್ತಾಯಾಸ್ತು ಮಂಗಲಮ್ || ೧೭ ||  
 ಧೂಮ್ರಾಕ್ಷೇ ವಾಯುಪುತ್ರೇಣ ವಜ್ರದಂಷ್ಟ್ರೇಽಂಗದೇನ ಚ |  
 ಪ್ರಹಸ್ತೇ ನೀಲನಿಕತೇ ಹರ್ಷಯುಕ್ತಾಯ ಮಂಗಲಮ್ || ೧೮ ||  
 ನಯತ್ಯೌಷಧಿಶೈಲೇಂದ್ರಂ ಹನೂಮತಿ ಮಹಾತ್ಮನೇ |  
 ಬ್ರಹ್ಮಾಸ್ತ್ರಬಂಧಯುಕ್ತಾಯ ವಿಮುಕ್ತಾಯಾಸ್ತು ಮಂಗಲಮ್ || ೧೯ ||  
 ರಾವಣಿಂ ಚ ಹತಂ ಶ್ರುತ್ವಾ ಲಕ್ಷ್ಮಣೇನ ಮಹಾಬಲಮ್ |  
 ನಿಹತ್ಯ ಮಕರಾಕ್ಷಂ ಚ ಪ್ರಸನ್ನಾಯಾಸ್ತು ಮಂಗಲಮ್ || ೨೦ ||  
 ಜಿತ್ವಾ ರಾವಣಕೋಟೀರಂ ಕುಂಭಕರ್ಣಂ ನಿಹತ್ಯ ಚ |  
 ಅತಿಕಾಯಂ ಹತಂ ಶ್ರುತ್ವಾ ಪ್ರೀತಿಯುಕ್ತಾಯ ಮಂಗಲಮ್ || ೨೧ ||  
 ತತೋ ಮೂಲಬಲಂ ಹತ್ವಾ ರಾವಣಂ ಚ ಮಹಾಬಲಾತ್ |  
 ವಿಜಯಂ ಪ್ರಾಪ್ಯ ಹೃಷ್ಟಾಯ ರಘುನಾಥಾಯ ಮಂಗಲಮ್ || ೨೨ ||  
 ತತೋಽಗ್ನಿವಚನಾತ್ ಸೀತಾಂ ಪ್ರಾಪ್ಯ ಹೃಷ್ಟಾಂ ಯಶಸ್ವಿನೀಮ್ |  
 ಬ್ರಹ್ಮಸ್ತುತ್ಯಾ ಪ್ರಹೃಷ್ಟಾಯ ರಾಮಭದ್ರಾಯ ಮಂಗಲಮ್ || ೨೩ ||  
 ವಿಭೀಷಣಂ ಮಹಾತ್ಮಾನಂ ಲಂಕಾಯಾಮಭಿಷಿಚ್ಯ ಚ |  
 ವಾನರೈ ರಾಕ್ಷಸೈಃ ಸಾರ್ಧಂ ಪುಷ್ಪಕಸ್ಥಾಯ ಮಂಗಲಮ್ || ೨೪ ||  
 ಮದನಾಕೃತಯೇ ತಸ್ಮೈ ಮಧುರಾಪುರವಾಸಿನೇ |  
 ಮನುವಂಶಪ್ರದೀಪಾಯ ಮಾನವೇಂದ್ರಾಯ ಮಂಗಲಮ್ || ೨೫ ||

ಪ್ರಾಪ್ಯಾಯೋಧ್ಯಾಂ ಚ ಭರತಂ ಗಂಗಾತೋಯೈಃ ಸುಗಂಧಿಭಿಃ |  
ಅಭಿಷಿಕ್ತಾಯ ರಾಮಾಯ ಸಸೀತಾಯಾಸ್ತು ಮಂಗಲಮ್ || ೨೬ ||

ಮಧುರಾಪುರವಾಸಾಯ ವಸುದೇವಸುತಪ್ರಭುಃ (?) |  
ಶ್ರೀರಾಮಮಂಗಲಂ ನಿತ್ಯಂ ಶೃಣ್ವತಾಂ ಸುಕೃತಂ ಭವೇತ್ || ೨೭ ||

ಏವಂ ವಾಲ್ಮೀಕಿನಾ ಪ್ರೋಕ್ತಂ ರಾಮಾಯಣಕಥಾಮೃತಮ್ |  
ಯಃ ಪಠೇದ್ರಾಮಚರಿತಂ ಸರ್ವಪಾಪೈಃ ಪ್ರಮುಚ್ಯತೇ || ೨೮ ||

ಅಪುತ್ರಾಃ ಪುತ್ರೀಣಃ ಸಂತು ಪುತ್ರೀಣಃ ಸಂತು ಪೌತ್ರೀಣಃ |  
ಅಧನಾಃ ಸಧನಾಃ ಸಂತು ಜೀವಂತು ಶರದಾಂ ಶತಮ್ || ೨೯ ||

ಇತಿ ಶ್ರೀಮಂಗಲಶ್ಲೋಕರಾಮಾಯಣಂ ಸಂಪೂರ್ಣಮ್ |

Proofread by Aruna Narayanan

---

—  
*Shri Mangalashloka Ramayanam*  
pdf was typeset on September 12, 2020  
—

Please send corrections to [sanskrit@cheerful.com](mailto:sanskrit@cheerful.com)

